

**रेवड़ी स्त्री.** (देश.) तिल और गुड़ अथवा तिल और चीनी के मिश्रण से बनी छोटी-छोटी टिकियों वाली मिठाई, रेवड़ा, खुटिया।

**रेवती स्त्री.** (तत्.) 1. ज्योतिष में अश्विनी आदि नक्षत्रों में से अंतिम नक्षत्र 2. पद्य आदि में 27 की संख्या 3. वसुदेव पुत्र बलराम की पत्नी।

**रेवतीरमण पुं.** (तत्.) रेवती का पति अर्थात् बलराम।

**रेवा स्त्री.** (तत्.) नर्मदा नदी का दूसरा नाम काव्य. एक समवर्णिक छंद जिसके प्रत्येक चरण में क्रमशः मगण, सगण, तगण, नगण और 2 गुरु (म स त न ग) के योग से 14 वर्ण होते हैं, लक्ष्मी छंद।

**रेवेन्यू पुं.** (तत्.) राजस्व, किसी देश की सरकारी बजट व्यवस्था में विभिन्न स्रोतों से प्राप्त होने वाली आय, किन्हीं स्रोतों से प्राप्त होने वाली आय।

**रेवेन्यू स्टांप पुं.** (अं.) अर्थ. रसीदी टिकट, किसी भी भुगतान के लिए धनराशि को प्राप्त करने वाले व्यक्ति द्वारा निर्धारित रसीदी टिकट में आधिकारिक प्रमाण स्वरूप हस्ताक्षर किये जाते हैं, इसे फिस्कल स्टैम्प भी कहते हैं।

**रेशम पुं.** (फा.) 1. शहतूत के वृक्ष में पलने वाले रेशम के कीड़े से प्राप्त एक प्रकार का चमकीला, सुंदर रेशा जिससे कपड़ा तैयार किया जाता है, कौशेय 2. चीनांशुक (चीन से आने वाला उत्तम रेशमी कपड़ा) सिल्क ।

**रेशमान स्त्री.** (फा.) रेस्मान, डोरी, रस्सी, रज्जू।

**रेशमी वि.** (फा.) 1. रेशम से बना हुआ 2. रेशम जैसा 3. रेशम से संबंधित 4. कोमल और चिकना।

**रेशवल्कुट पुं.** (फा.+तत्.) रेशों वाला छिलका, बल्कल, आवरण, रेशायुक्त छाल।

**रेशा पुं.** (फा.) तन्तु, धागा, सूत्र।

**रेशेदार वि.** (फा.) जिस में रेशे हो, रेशेवाला।

**रेषा स्त्री.** (तत्.) 1. घोड़े की हिनहिनाहट, हींसना 2. सिंह, व्याघ्र आदि का गर्जन, दहाड़।

**रेसकोर्स पुं.** (अं.) घुड़-दौड़ का मैदान।

**रेस्टहाऊस पुं.** (अं.) विश्रामगृह, डाकबंगला, यात्री निवास, पर्यटक-आवास।

**रेस्टोरेंट पुं.** (अं.) भोजनालय, जलपानगृह।

**रेस्तरां पुं.** (फ्रासीसी.) जलपानगृह, भोजनालय।

**रेहन पुं.** (अर.) बंधक, गिरवी, महाजन या ऋणदाता के पास ऋण आदि के बदले आभूषण, मकान आदि गिरवी रखना जिन्हें ऋण की पूरी भरपाई के बाद लौटाया जाता है।

**रेहनदार पुं.** (अर.) जिसके पास रेहन, गिरवी रखा गया हो, महाजन, बंधककर्ता।

**रेहननामा पुं.** (अर.) वह कागज जिस पर वस्तुएँ गिरवी रखने की शर्तें आदि लिखी गई हो, बंधक पत्र।

**रेहू स्त्री.** (देश.) रोहू मछली जो लाल परों वाली बड़े आकार की होती है।

**रैक पुं.** (अं.) 1. पुस्तकें, फाइले आदि रखने की खुली अलमारी, टॉड 2. चारादान, चरही 3. दांतेदार पट्टी 4. शिकंजा, यातना देने का यंत्र 5. ताड़ी 6. तबाही, विनाश 7. झकझोरना।

**रैकिट/रैकेट पुं.** (अं.) 1. धोखाघड़ी, झांसा 2. कोलाहल शोरगुल 3. रंगरलियां, आमोद प्रमोद 4. तिकड़म, जुगाड़ 5. पेशा, धंधा 6. टेनिस या बैडमिंटन खेलने का बल्ला।

**रैखिक वि.** (तत्.) 1. रेखा संबंधी, रेखा का, रेखा वाला 2. रेखा से बना।

**रैदास पुं.** (देश.) 1. पंद्रवी शताब्दी के उच्छकोटि के भक्त कवि एवं सिद्ध पुरुष, इनकी वाणी के संग्रह भी हैं, पेशे से यह चर्मकार थे।

**रैन स्त्री.** (तद्.) रात्रि, रात, निशा।

**रैनबसेरा पुं.** (देश.) रात्रि बिताने का स्थान, अस्थायी निवास, रात को सोने और आराम करने का अस्थायी स्थान।

**रैयत स्त्री** (अर.) प्रजा, जनता, रिआया।